

रेलमंत्री के पुत्र ने ली अवैध खनन की जानकारी

पत्रिका संवाददाता
कामां, 24 दिसम्बर

श्री वृंदावनी फाउण्डेशन के संस्थापक व रेलमंत्री के पुत्र तेजप्रताप यादव ने बुधवार को कामां में भगवान श्रीकृष्ण के स्थलों को निहारा। साथ ही उन्होंने यहां चल रहे अवैध खनन मामले पर चिंता जताई।

यादव ने पत्रिका से बातचीत में बताया कि कृष्ण स्थली में हो रहे अवैध खनन की जानकारी रेलमंत्री लालू प्रसाद यादव व कांग्रेस अध्यक्ष सोनिया गांधी को देंगे।

उन्होंने कहा कि संगठन गैर राजनीतिक है और यह बृज क्षेत्र के

विकास पर कार्य कर रहा है। फाउण्डेशन के उपाध्यक्ष धनंजय कुमार यादव ने बताया कि क्षेत्र के पहाड़ों में विस्फोटों की गूंज साफ सुनाई देती है।

अवैध खनन रोकने के लिए उन्होंने जिला कलक्टर से मांग की है। इस मौके पर मान मन्दिर जहवर वन बरसाना के साधु हरिबोल ने उन्हें अवैध खनन मामले की जानकारी दी। रेलमंत्री के पुत्र ने विमल कुण्ड, चरण पहाड़ी, भोजनथाली, फिसलनी सिला, भस्सासुर गुफा आदि तीर्थस्थलों के दर्शन किए। स्थानीय लोगों ने यादव को क्षेत्र को रेल लाइन से जोड़ने के संबंध में ज्ञापन दिया।